



† ELIAS FRANK
ARCHBISHOP OF CALCUTTA

THE ROMAN CATHOLIC ARCHDIOCESE OF CALCUTTA

Archbishop's House | 32 Mother Teresa Sarani | Kolkata 700 016 | West Bengal, India
Tel. : +9133 2287 1960 (O) | +91 94344 89106 (P)
E-mail: calcuttaarch@gmail.com (O) | asndio25bpefrank@gmail.com (P)

কলকাতা মহাধর্মপ্রদেশের আর্চবিশপ মহাদয়ের পালকীয় পত্র

খ্রীষ্টতে আমার প্রিয় ভ্রাতা ও ভগিনীগণ,

আপনাদের খ্রীষ্টের শান্তি ।

এই মহান ও ঐতিহাসিক কলকাতা মহাধর্মপ্রদেশের (আর্চডায়োসিসের) দশম আর্চবিশপ হিসেবে আমার পালকীয় মন্ত্রণালয়ের প্রথম দিনে, আমি আপনাদের সকলকে প্রীতি ও শান্তির অভিবাদন জানাচ্ছি এবং আপনাদের উপর আমার প্রৈরিতিক আশীর্বাদ প্রদান করছি।

আর্চডায়োসিসের এই বিশাল, বিস্তৃত ভৌগোলিক সীমানার কারণে সমস্ত অঞ্চল পরিদর্শন করতে আমার কয়েক মাস সময় লাগবে। তাই, আপাতত আমি এই পত্রের মাধ্যমে আপনাদের কাছে পৌঁছতে চাই। যারা এখনো আমাকে ব্যক্তিগতভাবে চেনেন না, তাদের সঙ্গে নিজের পরিচয় ভাগ করে নেওয়ার এই সুযোগ নিতে চাই।

আমি প্রথমবার ১৯৭৯ সালে কিশোর বয়সে কলকাতায় আসি। এখানে বড় হয়েছি, শিক্ষা সম্পূর্ণ করেছি। একসময় বাংলাই আমার ঘর হয়ে ওঠে। আমার বাংলায় আসা কিন্তু আমার নিজের ইচ্ছায় ছিল না, বরং ১৯৭৯ সালের মে মাসে আমার অন্তরে শোনা এক "ব্যক্তিগত আহ্বান"-এর সাড়া দেওয়ার ফল হিসেবে। এটি আমার ইচ্ছায় নয়, বরং ঐশ্বরিক আদেশের প্রতি আমার আত্মসমর্পণ।

একজন পুরোহিত হিসেবে আমি আমার জীবনের বেশিরভাগ সময় সাঁওতাল সম্প্রদায়ের মাঝে কাটিয়েছি এবং তাঁদের সঙ্গে আত্মিক ভাবে যুক্ত হয়ে গেছি। একজন ছাত্র হিসেবে আমি বাংলা শেখা শুরু করি এবং খুব তাড়াতাড়ি ভাষাটির প্রতি অনুরাগী হয়ে পড়ি। হয়ে উঠি এক সত্যিকারের "বাংলা প্রেমী"। ১৯৯৩ সালে আমাকে হাওড়ার আওয়ার লেডি অফ হ্যাপি ভয়েজ চার্চে পুরোহিত হিসেবে অভিষেক করা হয়েছিল, কারণ আমি চাইতাম আমার অভিষেক এই আর্চডায়োসিসের মধ্যে হোক, যদিও আমি চাইলে আমার জন্মভূমিতেও অভিষিক্ত হতে পারতাম।

খ্রীষ্ট মণ্ডলী শুধু মুক্তিদাতার নামে সমবেত এক সম্প্রদায় নয়, বরং তিনি হলেন এর মস্তক (কলসীয় ১:১৮) এবং এটি তাঁর দেহ। তিনি সমস্ত অঙ্গের ঐক্যের উৎস (*Lumen Gentium*, নং ৭)। করিন্থীয়দের উদ্দেশ্যে সেন্ট পল বলেন: "যেমন শরীর একটি অথচ তার অনেক অঙ্গ আছে, এবং শরীরের সমস্ত অঙ্গ অনেক হলেও তারা এক দেহ, তেমনি খ্রীষ্টও। কেননা, আমরা সকলে, ইহুদী হই বা গ্রীক, দাস হই বা মুক্ত, এক আত্মায় এক দেহে দীক্ষিত বা বাপ্তিস্ম প্রাপ্ত হয়েছি; এবং সবাই এক পবিত্র আত্মা পেয়েছি।" (১ করিন্থীয় ১২:১২-১৩)। আমরা যতই আত্মার ঐক্যে বৃদ্ধি পাব, ততই আমরা মণ্ডলীর নির্মাণে অংশ নিতে পারব।

এই আর্চডায়োসিস বহু প্যারিশ ও ধর্মীয় প্রতিষ্ঠানের দ্বারা সমৃদ্ধ। কলকাতা পশ্চিমবঙ্গ রাজ্যের রাজধানীও বটে। এই দুটি বাস্তবতা আর্চবিশপকে বহু স্থানে উপস্থিত থাকতে এবং বহু পরিস্থিতিতে হস্তক্ষেপ করতে আহ্বান জানায়। তথাপি, প্রতিটি অনুরোধের উত্তর দেওয়া শারীরিকভাবে সম্ভব নয় কিংবা আধ্যাত্মিকভাবে কল্যাণকর নয়। আর্চডায়োসিসের বৃহত্তর মঙ্গলের জন্য আমাকে সিদ্ধান্ত নিতে হবে – কোথায় যেতে হবে আর কোথায় নয়, কী গ্রহণ করতে হবে আর কী প্রত্যাখ্যান করতে হবে।

বর্তমান সময়ে আমার অগ্রাধিকার হবে প্যারিশগুলিকে পরিদর্শন করা এবং পুরোহিত ও সকল খ্রীষ্টবিশ্বাসীদের জানার সুযোগ নেওয়া। এই প্যারিশ ভ্রমণের সময় আমি ধর্মীয় প্রতিষ্ঠানগুলোও পরিদর্শন করতে চাই।


আর্চডায়োসিসের ভিকার জেনারেল (VG) এবং ডিনগণ আমার নিকট সহযোগী। VG আর্চডায়োসিসের প্রশাসনের দায়িত্বে থাকবেন। আমি আপনাদের অনুরোধ করছি, যে যেকোনো প্রশাসনিক বিষয়ে, আপনারা তাঁর সঙ্গে যোগাযোগ করুন। যেসব ধর্মীয় অনুষ্ঠান এবং অন্যান্য কাজে ক্ষেত্রে আর্চবিশপের উপস্থিতি অপরিহার্য নয়, সেখানে ডিনগণ আমার হয়ে প্রতিনিধিত্ব করবেন।

এই মুহূর্তে আমি প্রাক্তন আর্চবিশপ থমাস ডি'সুজা এবং তাঁদের সবাইকে ধন্যবাদ জানাই, যারা আমাকে স্বাগত জানিয়েছেন, আর্চবিশপ হাউসে এসে সাক্ষাৎ করেছেন এবং প্রার্থনার মাধ্যমে আমাকে সহায়তা করেছেন।

সবশেষে, আমি পুরোহিতদের কাছে অনুরোধ করছি তারা যেন আমার এই পত্রটি রবিবারের ঘোষণায় পাঠ করেন এবং বিশ্বস্তদের মধ্যে বিতরণ করেন।

প্রভু আপনাদের আশীর্বাদ করুন এবং সর্বদা তাঁর শান্তিতে রক্ষা করুন।

খ্রীষ্টে আপনাদের,



আর্চবিশপ এলিয়াস ফ্রাঙ্ক

কলকাতা মহাধর্মপ্রদের আর্চবিশ

20 September 2025

